

॥ अथ नारदीया शिद्धा ॥

॥ सामवेदीया ॥

सामगाचार्यश्रीसत्यव्रतसामश्रमिणा
सम्पादिता प्रकाशिता च ॥

(सामश्रमिणसटीकनीसहिता टीका चाखा द्रुसं प्रकाश मेथति)

CALCUTTA.

16—1, GHOSHE'S LANE, SATYA PRESS.

Printed by Priya Vrata Bhattacharjya.

1890



35/

॥ अथ नारदीया शिक्षा ॥

(सामवेदीया)

॥ हरिः ॐ ॥

अथातः स्वरशास्त्राणां सर्वेषां वेदनिश्चयम् ।
उच्चनीचविशेषाद्धि स्वरान्यत्त्वं प्रवर्त्तते ॥ १
आर्चिकं गाथिकं चैव सामिकं च स्वरान्तरम् ।
कृतान्ते स्वरशास्त्राणां प्रयोक्तव्यं विशेषतः ॥ २
एकान्तरः स्वरो ह्युच्चु गाथासु द्वान्तरः स्वरः ।
सामसु चान्तरं विद्यादेतावत् स्वरतोऽन्तरम् ॥ ३
ऋक्सामयजुरङ्गानि ये यज्ञेषु प्रयुञ्जते ।
अविज्ञानाद्धि शास्त्राणां तेषां भवति विस्वरः ॥ ४

“मन्त्रो ह्यीनः स्वरतो वर्णतो वा
मिथ्या प्रयुक्तो न त मर्थ माह ।
स वाग्वजो यजमानो हिनस्ति
यथेन्द्रशत्रुः स्वरतोऽपराधात् ॥” ५
प्रहीणः स्वरवर्णाभ्यां यो वै मन्त्रः प्रयुज्यते ।
यज्ञेषु यजमानस्य रुषत्यायुः प्रजां पशून् ॥ ६

१ “मिनाऽप्ययति प्रजां पशून्” — इति ख ।

उरः करुठः शिरश्चैव स्थानानि त्रीणि वाङ्मये ।
 सवनान्याहुरेतानि साम वाप्यर्थतोऽन्तरम् ॥ ७
 उरः सप्तविचारः स्यात् तथा करुठस्तथा शिरः ।
 न च सप्तोरसि व्यक्तास्तथा प्रावचना विधिः ॥ ८
 कठकालापवृत्तेषु तैत्तिरीयाह्वरकेषु च ।
 ऋग्वेदे सामवेदे च वक्तव्यः प्रथमः खरः ॥ ९
 ऋग्वेदस्तु द्वितीयेन तृतीयेन च वर्त्तते ।
 उच्चमध्यमसङ्घातः खरो भवति पार्थिवः ॥ १०
 तृतीयप्रथमक्रुष्टान् कुर्वन्तग्राह्वरकाः खरान् ।
 द्वितीयाद्यास्तु म-द्रान्तास्तैत्तिरीयाञ्चतुरः खरान् ॥ ११
 प्रथमश्च द्वितीयश्च तृतीयोऽथ चतुर्थकः ।
 मन्द्रः क्रुष्टो ह्यतिखर एतान् कुर्वन्ति सामगाः ॥ १२
 द्वितीयप्रथमावेतौ तारिण्डभाल्लविनाः खरौ ।
 तथा शातपथावेतौ खरौ वाजसनेयिनाम् ॥ १३
 एते विशेषतः प्रोक्ताः खरा वै सार्ववैदिकाः ।
 इत्ये तच्चरितः सर्वः खराणां सार्ववैदिकम् ॥ १४
 ॥ इति प्रथमः खण्डः ॥

सामवेदे तु वक्ष्यामि खराणां चरितं यथा ।
 अल्पग्रन्थं प्रभूतार्थं श्रव्यं वेदाङ्गं मुत्तमम् ॥ १

तानरागस्वरग्राममूर्च्छनानां तु लक्षणम् ।
पवित्रं पावनं पुण्यं नारदेन प्रकीर्तितम् ॥ २
शिखा माहुर्द्विजातीना मृग्यजुःसामलक्षणम् ।
नारदीय मशेषेण निरुक्त मनुपूर्वशः ॥ ३
सप्त स्वरास्त्रयो ग्रामा मूर्च्छनास्त्वेकविंशतिः ।
ताना एकीनपञ्चाशदित्येतत् स्वरमण्डलम् ॥ ४
षड्जश्च ऋषमश्चैव गान्धारी मध्यमस्तथा ।
पञ्चमो धैवतश्चैव निषादः सप्तमः स्वरः ॥ ५
षड्जमध्यमगान्धारास्त्रयो ग्रामाः प्रकीर्तिताः ।
भूर्लीकाजायते षड्जो भुवर्लीकाच्च मध्यमः ॥ ६
स्वर्गान्नान्यत्र गान्धारी नारदस्य मतं यथा ।
स्वरागविशेषेण ग्रामरागा इति स्मृताः ॥ ७
विंशतिर्निर्मधमग्रामे षड्जग्रामे चतुर्दश ।
तानान् पञ्चदशेच्छन्ति गान्धारग्राममाश्रितान् ॥ ८
नन्दी विशाला सुमुखी चित्रा चित्रवती सुखा ।
बलाया चाथ विज्ञेया देवानां सप्त मूर्च्छनाः ॥ ९
आप्यायिनी विश्वभृता चन्द्रा हेमा कपर्दिनी ।
मैत्री बार्हती चैव पितृणां सप्त मूर्च्छनाः ॥ १०
षड्जे तूत्तरमन्द्रा स्यादृषभे चाभिरुद्गता ।
अष्टक्रान्ता तु गान्धारं तृतीया मूर्च्छना स्मृता ॥ ११

मध्यमे खलु सौवीरा दृष्यका पञ्चमे खरे ।
 धैवते चापि विज्ञेया मूर्च्छना तूत्तरायता ॥ १२
 निषादाद्रजनीं विद्यादृषीणां सप्त मूर्च्छनाः ।
 उपजीवन्ति गन्धर्वा देवानां सप्त मूर्च्छनाः ॥ १३
 पितृणां मूर्च्छनाः सप्त तथा यक्षा न सप्तशयः ।
 ऋषीणां मूर्च्छनाः सप्त यास्त्विमा लौकिकाः स्मृताः ॥ १४
 षड्जः प्रीणाति वै देवानृषीन् प्रीणाति चर्षभः ।
 पितृन् प्रीणाति गान्धारी गन्धर्वान् मध्यमः खरः ॥ १५
 देवान् पितृन् ऋषीन् चैव खरः प्रीणाति पञ्चमः ।
 यक्षान्निषादः प्रीणाते भूतग्रामं च धैवतः ॥ १६
 ॥ इति द्वितीयः खण्डः ॥

गानस्य तु दशविधा गुणवृत्तिस्तद्यथा ।—

रक्तं पूर्णं मलङ्करं प्रसन्नं व्यक्तं विक्रुष्टं श्लक्ष्णं
 समं सुकुमारं मधुरं मिति गुणाः । तत्र रक्तं नाम
 वेणुवीणाखराणां मेकौभावे रक्तं मितुच्यते । पूर्णं नाम
 खरश्रुतिपूरणाच्छन्दःपादाक्षरसंयोगात् पूर्णं मित्यु-
 च्यते । अलङ्कृतं नामोरसि शिरसि कण्ठयुक्तं मित्यु-
 च्यते । प्रसन्नं नामावगतागद्गदनिर्विशङ्कं प्रसन्नं
 मितुच्यते । व्यक्तं नाम पदपदार्थप्रकृतिविकारागम-

लोपकृत्तचित्तसमासधातुनिपातोपसर्गखरलिङ्गवृत्तिवा-
 त्ति कविभक्तार्थवचनानां सम्यगुपपादने व्यक्तं मित्यु-
 च्यते । विक्रुष्टं नामोच्चैरुच्चारितं व्यक्तपदाक्षर-
 मिति विक्रुष्टम् । श्लक्ष्णं नामाद्रुतः सविलम्बितः ।
 सुसनीचमुतसमाहारः हेलतालोपनयनादिभि रूप-
 पादनाभिः श्लक्ष्णं मित्युच्यते । समं नामावाप-
 निर्वापप्रदेशपुल्यन्तरस्थानानां समासः समं मित्यु-
 च्यते । सुकुमारं नाम मृदुपदवर्षाखरकुहरणयुक्तं
 सुकुमारं मितुच्यते । मधुरं नाम स्वभावोपनीत-
 ललितपदाक्षरगुणसमृद्धं मधुरं मित्युच्यते । एव-
 मेतैर्दशभिर्गुणैर्युक्तं गानं भवति ।

भवन्ति चात्र श्लोकाः—

“शङ्कितं भीतं सुदृष्टं सव्यक्तं मनुनासिकम् ।
 काकखरं शिरसि गतं तथा स्थानविवर्जितम् ॥ १ ॥
 विखरं विरसं चैव विश्लिष्टं विषमाहतम् ।
 व्याकुलं तालहीनं च गीतिदोषाश्चतुर्दश ॥ २ ॥
 आचार्याः समं मिच्छन्ति पदच्छेदं तु पण्डिताः
 खियो मधुरं मिच्छन्ति विक्रुष्टं मितरे जनाः ॥ ३ ॥
 ॥ इति तृतीयः खण्डः ॥

पञ्चपत्रप्रभः षड्ज ऋषभः शुक्रपिञ्जरः ।
 कनकाभस्तु गान्धारो मध्यमः कुन्दसप्रभः ॥ १
 पञ्चमस्तु भवेत् कृष्णः पीतकं धैवतं विदुः ।
 निषादः सर्ववर्णस्त्रिव्येताः स्वरवर्णताः ॥ २
 पञ्चमो मध्यमः षड्ज इत्येते ब्राह्मणाः स्मृताः ।
 ऋषभो धैवतश्चापीत्ये तौ नु क्षत्रियावुभौ ॥ ३
 गान्धारश्च निषादश्च वैश्यावर्द्धेन वै स्मृतौ ।
 शूद्रत्वं विद्धि चार्द्धेन पतितत्वान्न सत्शयः ॥ ४
 ऋषभोत्थितषड्जहतो धैवतसहितश्च पञ्चमो यत्र ।
 निपतति मध्यमरागे तं निषादं षाड्जं विद्यात् ॥ ५
 यदि पञ्चमो विरमते गान्धारश्चान्तरस्वरो भवति ।
 ऋषभो निषादसहितस्तं पञ्चमं मौढ्यं विद्यात् ॥ ६
 गान्धारस्याधियत्नेन निषादस्य गतागतैः ।
 धैवतस्य च दौर्बल्यान्मध्यमग्रामं मुच्यते ॥ ७
 ईशत्स्पृष्टो निषादस्तु गान्धारश्चाधिको भवेत् ।
 धैवतः कम्पितो यत्र षड्जग्रामं तु निर्दिशेत् ॥ ८
 अन्तरस्वरसंयुक्ता काकलिर्ध्रुव दृश्यते ।
 तं तु साधारितं विद्यात् पञ्चमस्यं तु कैशिकम् ॥ ९
 कैशिकं भावयित्वा तु स्वरैः सर्वैः समन्ततः ।
 यस्मात्तु मध्यमे न्यासस्तस्मात् कैशिकमध्यमः ॥ १०

काकलिर्दृश्यते यत्र प्राधान्यं पञ्चमस्य तु ।
 काकपः कैशिकं प्राह मध्यामग्रामसम्भवम् ॥ ११
 गतिं गीयं विदुः प्राज्ञा धेति कारुप्रवादनम् ।
 धेति वापस्य संज्ञेयं गन्धर्वस्य विरोचनम् ॥ १२
 ॥ इति चतुर्थः खण्डः ॥

यः सामगानां प्रथमः स वेणोर्मध्यमः स्वरः ।
 यो द्वितीयः स गान्धारस्तृतीयस्त्वृषभः स्मृतः ॥ १
 चतुर्थः षड्ज इत्याहुः पञ्चमो धैवतो भवेत् ।
 षष्ठो निषादो विज्ञेयः सप्तमः पञ्चमः स्मृतः ॥ २
 षड्जं वदति मयूरो गावो रश्मन्ति चर्षभम् ।
 अजाविके तु गान्धारं क्रौञ्चो वदति मध्यमम् ॥ ३
 पुष्पसाधारणे काले कोकिलो वक्ति पञ्चमम् ।
 जगत्सु धैवतं वक्ति निषादं वक्ति कुञ्जरः ॥ ४
 काण्ठादुत्तिष्ठते षड्जः शिरसस्त्वृषभः स्मृतः ।
 गान्धारस्त्वनुनासिक्य उरसो मध्यामः स्वरः ॥ ५
 उरसः शिरसः काण्ठादुत्थितः पञ्चमः स्वरः ।
 काण्ठाद् धैवतं विद्यान्निषादं सर्वसन्धिजम् ॥ ६
 नासां काण्ठं मुरस्तालु जिह्वां दन्तांश्च सञ्चितः ।
 षड्भिः सञ्जायते यस्मात् तस्मात् षड्ज इति स्मृतः ॥ ७

वायुः समुत्थितो नाभेः कण्ठशीर्षसमाहृतः ।
 नर्दत्य् प्रभवद्यस्मात्तस्मादृषभ उच्यते ॥ ८
 वायुः समुत्थितो नाभेः कण्ठशीर्षसमाहृतः ।
 नासां गन्धवहः पुण्यो गान्धारस्तेन हेतुना ॥ ९
 वायुः समुत्थितो नाभेरुरोहृदि समाहृतः ।
 नाभिं प्राप्नो महानादो मधामत्वं समश्नुते ॥ १०
 वायुः समुत्थितो नाभेरुरोहृत्कण्ठशिरोहृतः ।
 पञ्चस्थानोत्थितस्यास्य पञ्चमत्वं विधीयते ॥ ११
 धैवतं च निषादं च वर्जयित्वा स्वरद्वयम् ।
 शेषान् पञ्च स्वराण्यन्यान् पञ्चस्थानोत्थितान्विदुः ।
 पञ्चस्थानस्थितत्वेन सर्वस्थानानि धार्यते ॥ १२
 अग्निगीतः स्वरः षड्ज ऋषभो ब्रह्मणोच्यते ।
 सोमेन गीतो गान्धारो विष्णुना मध्यमः स्वरः ॥ १३
 पञ्चमस्तु स्वरो गीतो नारदेन महात्मना ।
 धैवतश्च निषादश्च गीतौ तुम्बुरुणा स्वरौ ॥ १४
 आद्यस्य दैवतं ब्रह्मा षड्जस्याप्युच्यते षुधैः ।
 तीक्ष्णादीप्तिप्रकाशत्वादृषभस्य हुताशनः ॥ १५
 गावः पृगीते तुष्यन्ति गान्धारस्तेन हेतुना ।
 श्रुत्वा चैवोपतिष्ठन्ति सौरभेया न संशयः ॥ १६
 सोमस्तु पञ्चमस्यापि दैवतं ब्रह्मराट् ऋतम् ।

निज्ञासो यस्य वृद्धिश्च ग्राम मासाद्य सोमवत् ॥ १७
 अतिसम्भूयते यस्मादेतान् पूर्वोत्थितान् स्वरान् ।
 तस्मादस्य स्वरस्यापि धैवतत्वं विधीयते ॥ १८
 निषोदन्ति स्वरा यस्मान्निषादस्तेन हेतुना ।
 सर्वाण्यभिभवत्येष यदादित्योऽस्य दैवतम् ॥ १९
 ॥ इति पञ्चमः खण्डः ॥

द्वारवी गात्रवीणा च द्वे वीणे गानजातिषु ।
 सामिकी गात्रवीणा तु तस्याः शृणुत लक्षणम् ॥ १
 गात्रवीणा तु सा प्रोक्ता यस्यां गायन्ति सामगाः ।
 अरव्यन्नसंयुक्ता अंगुल्यांगुष्ठरञ्जिता ॥ २
 हस्तौ सुसंयुतौ धार्यौ जानुभ्या सुपरि स्थितौ ।
 गुरोरनुकृतिं कुर्याद् यथाज्ञानमतिर्भवेत् ॥ ३
 प्रणयं प्राक् प्रयुञ्जीत व्याहृतीस्तदनन्तरम् ।
 सावित्रीं चानुवचनं ततो वृत्तान्त मारभेत् ॥ ४
 प्रसार्य चाङ्गुलीः सर्वा रोपयेत् स्वरमण्डलम् ।
 न चाङ्गुलीभिरंगुष्ठ मंगुष्ठेनांगुलीः स्पृशेत् ॥ ५
 विरला नांगुलीः कुर्यान्मूले चैना न सःस्पृशेत् ।
 अंगुष्ठायेण ता नित्यं मध्यमे पर्वणि स्पृशेत् ॥ ६
 मातादिमातावृद्धानां विभागार्थं विभागवित् ।
 चाङ्गुलीभिर्दिमात्रं तु पाणोः सव्यस्य दर्शयेत् ॥ ७

विरेखा यत्र दृश्येत सन्धिं तत्र विनिर्दिशेत् ।
 स पर्व इति विज्ञेयः शेषं मन्तरं मन्तरम् ॥ ८
 यवान्तरं तु सामसृच्च कुर्यात्तिलान्तरम् ।
 खरान्मध्यमपर्वसु सुनिविष्टान्निवेशयेत् ॥ ९
 न चात्र काम्पयेत् किञ्चिद्गस्यावयवस्वधः ।
 अधस्तनं मृदुं न्यस्य हस्तं मास्ते यथाक्रमम् ॥ १०
 अक्षमध्ये यथा विदुः दृश्यते मणिसूत्रवत् ।
 एषच्छेदो विवृत्तीनां यथा बालेषु कर्त्तरि ॥ ११
 कूर्माङ्गानीव सङ्घृत्य चेष्टां दृष्टिं दिशन्मनः ।
 स्वस्थः प्रशान्तो त्रिभीतो वर्णानुच्चारयेद्बुधः ॥ १२
 नासिकायास्तु पूर्वेण हस्तं गोकर्णवद्धरेत् ।
 निवेश्य दृष्टिं हस्ताग्रे शास्त्रार्थं मनुचिन्तयेत् ॥ १३
 समं मुच्चारयेद्वाक्यं हस्तेन च मुखेन च ।
 यथैवोच्चारयेद्दर्शांस्तथैवैवान् समापयेत् ॥ १४
 नात्याहन्यान्न निर्हण्यन्न प्रगायेन्न काम्पयेत् ।
 समसामानि गायेत् व्योम्नि श्येनगतिर्यथा ॥ १५
 यथासु चरतां मार्गो मीनानां नोपलभ्यते ।
 आकाशे वा विहङ्गानां तद्वत्स्वरगता श्रुतिः ॥ १६
 यथा दधनि सर्पिः स्यात् काष्ठस्थो वा यथानलः ।
 प्रथमेनोपलभ्येत तद्वत्स्वरगता श्रुतिः ॥ १७

U. S. Das & Son, Mudi Konda
 ॥ १ प्र० ६, ७ ख० ॥
 15-6-24
 Price
 Rs 2-0-0

खरात्सुरसंक्रामस्तु खरसन्धिं मनुलुगाम् ।
 अविच्छिन्नं समं कुर्यात् सूक्ष्मं क्वायातपोपमम् ॥ १८
 अनागतं मतिक्रान्तं विच्छिन्नं विषमाहतम् ।
 तन्वन्तं मस्थितान्तं च वर्जयेत् कर्षणस्वधः ॥ १९
 खरस्थानाच्चुरातो यस्तु स्वस्थानं मतिवर्त्तते ।
 विषरससामगा ब्रूयुर्विरक्तं मिति वीणिनः ॥ २०
 अभ्यासार्थं द्रुतां वृत्तिं प्रयोगार्थं तु मध्यमाम् ।
 शिष्याणां मुपदेशार्थं कुर्याद् वृत्तिं विलम्बिताम् ॥ २१
 गृहीतग्रन्थ एवं तु ग्रन्थोच्चारणशिक्षकान् ।
 हस्तनाध्यापयेच्छिष्याञ्छिक्षेण विधिना द्विजः ॥ २२
 ॥ इति षष्ठः खण्डः ॥

ऋषयः मूर्धनि स्थानं ललाटे प्रथमस्य तु ।
 भ्रुवोर्मध्ये द्वितीयस्य तृतीयस्य तु कर्णयोः ॥ १
 काण्ठस्थानं चतुर्थस्य मन्द्रस्योरसि तूच्यते ।
 अतिस्वारस्य नीचस्य हृदि स्थानं विधीयते ॥ २
 अंगुष्ठयोत्तमे ऋष्टोऽङ्गुष्ठे तु प्रथमः खरः ।
 तद्विधिन्यां तु गान्धार ऋषभस्तदनन्तरम् ॥ ३
 अनामिकायाऽपङ्कजस्तु कनिष्ठायां तु धैवतः ।
 तथाध्याय च योन्यस्रं निषादं तत्र निर्दिशेत् ॥ ४

अपर्वत्वादसंज्ञत्वादव्ययत्वाच्च नित्यशः ।
 मन्द्रो हिनुहिभूतस्तु, परिस्वार इति स्मृतः ॥ ५
 क्रुष्टेन देवा जीवन्ति प्रथमेन तु मानवाः ।
 पशवस्तु, द्वितीयेन गन्धर्वाप्सरस्त्वनु ॥ ६
 आण्डजाः पितरश्चैव चतुर्थस्वरजीविनः ।
 मन्द्रन्वेवोपजीवन्ति पिशाचामुरराक्षसाः ॥ ७
 अतिस्वारेण नीचेन जगत्स्थावरजङ्गमम् ।
 सर्वाणि खलु भूतानि धार्यन्ते सामिकैः स्वरैः ॥ ८
 दीप्तायताकरुणानां मृदुमध्यमयोस्तथा ।
 श्रुतीनां योऽविशेषज्ञो न स आचार्य उच्यते ॥ ९
 दीप्ता मन्द्रे द्वितीये च प्र-चतुर्थे तथैव च ।
 अतिस्वारे तृतीये च क्रुष्टे तु करुणा श्रुतिः ॥ १०
 श्रुतयोऽन्या द्वितीयस्य मृदुमध्यायताः स्मृताः ।
 तासां अपि तु वक्ष्यामि लक्षणानि पृथक् पृथक् ॥ ११
 आयतात्वं भवेन्नीचे मृदुत्वं तु विपर्यये ।
 स्वे स्वरि मध्यमात्वं तु तत्समीच्य प्रयोजयेत् ॥ १२
 द्वितीये विरता या क्रुष्टश्च परतो भवेत् ।
 दीप्तान्तां तु विजानीयात् प्रथमे न मृदुः स्मृता ॥ १३
 अत्रैव विरता या तु चतुर्थे न प्रवर्तते ।
 तथा मन्द्रे भवेद् दीप्ता साम्रश्चैव समापने ॥ १४

नाविरते श्रुतिं कुर्यात् स्वरयोर्नापि चान्तरे ।
 न च ह्रस्वे च दीर्घे च न चापि घुटसंज्ञिते ॥ १५
 द्विविधा गतिः पदान्तः स्थितसन्धिः सहोष्णभिः ।
 पञ्चमेषु स्थानेषु विज्ञेयं घुटसंज्ञितम् ॥ १६
 परान्तराविरस्तानि ऋषदीर्घघुटानि च ।
 श्रुतिस्थानेष्वशेषाणि श्रुतिवत्स्वरतो भवेत् ॥ १७
 दीप्ता मुदात्ते जानीयाद्दीप्तां च स्वरिते विदुः ।
 अनुदात्ते मृदुज्ञेया गान्धर्वाः श्रुतिसम्पदाः ॥ १८
 उदात्तानुदात्तश्च स्वरितप्रचिते तथा ।
 निघातश्चेति विज्ञेयः स्वरभेदस्तु पञ्चधा ॥ १९
 ॥ इति सप्तमः खण्डः ॥

अत ऊर्ध्वं प्रवक्ष्यामि आर्चिकस्य स्वरत्रयम् ।
 उदात्तानुदात्तश्च तृतीयः स्वरितः स्वरः ॥ १
 य एवोदात्त इत्युक्तः स एव स्वरितात्परः ।
 पञ्चमः प्रीच्यते तज्ज्ञैर्न चात्रान्यत् स्वरान्तरम् ॥ २
 वर्णाकारोऽतीतस्वारः स्वरितो द्विविधः स्मृतः ।
 सार्द्धकी वर्णा एवेति दीर्घस्वरितारितादनु ॥ ३
 स तु सामविधो ज्ञेयः स्वारः प्रत्ययदर्शनात् ।
 पदेन तु स विज्ञेयो भवेद्यो यत्र यादृशः ॥ ४

सप्तस्वरान् प्रयुञ्जीत दक्षिणः श्रवणं प्रति ।
 आचार्यैर्विहितं शास्त्रं पुत्रशिष्यहितैषिभिः ॥ ५
 उच्चादुच्चतरं नास्ति नीचानीचतरं तथा ।
 वैखर्ये स्वारसंज्ञायां किं स्थानं स्वार उच्यते ॥ ६
 उच्चनीचस्य यन्मध्ये साधारण मिति श्रुतिः ।
 तं स्वारं स्वारसंज्ञायां प्रतिजानन्ति शैक्षिकाः ॥ ७
 उदात्ते निषादगाभ्यां वनुदात्त ऋषभधैवतौ ।
 स्वरितप्रभवा ह्येते षड्जमध्यमपञ्चमाः ॥ ८
 यत्र क-ख-परा जप्ता जिह्वामूलप्रयोजनाः ।
 ता मध्याज्ञापयेन्मात्रं प्रकृतैरेव तु सा कला ॥ ९
 जात्यः चैप्रोऽभिनिहितस्तैरव्यञ्जन एव च ।
 तिरोविरामः प्रशिष्टः पादवृत्तश्च सप्तमः ॥ १०
 स्वराणां मह मेतेषां पृथग्वक्ष्यामि लक्षणम् ।
 उद्दिष्टानां यथान्याय मुदाहरण मेव च ॥ ११

॥ इति अष्टमः खण्डः ॥

॥ प्रथमः प्रपाठकश्च समाप्तः ॥

सयकारं समं वापि अक्षरं स्वरितं भवेत् ।
 न चादात्तं पुरस्तस्य जात्यः स्वारः स उच्यते ॥ १
 इ उ यशीं यदोदात्तावापद्येते यवौ क्वचित् ।
 अनुदात्तप्रत्यये नित्यं विद्यात् चैप्रस्य लक्षणम् ॥ २
 ए आ आभ्या मुदात्ताभ्या मकारो निहितश्च यः ।
 अकारं यत्र लुम्पन्ति त मभिनिहितं विदुः ॥ ३
 उदात्तपूर्वं यत्किञ्चिच्छन्दसि स्वरितं भवेत् ।
 एष सर्वबहुस्वारस्तैरव्यञ्जन उच्यते ॥ ४
 अथग्रहात्परं यत्र स्वरितं स्यादनन्तरम् ।
 तिरोविरामन्तं विद्यादुदात्तो यद्यवग्रहः ॥ ५
 इकारं यत्र पश्येयुरिकारिणैव संयुतम् ।
 उदात्त मनुदात्तेन प्रशिष्टं तन्निबोधत ॥ ६
 स्वरं चित् स्वरितं यत्र विवृत्ता यत्र संहिता ।
 एतत्पादात्त्वृत्तस्य लक्षणं शास्त्रचोदितम् ॥ ७
 जात्यः स्वारः सजात्येन श्रुष्टाग्ने चैप्र उच्यते ।
 तमन्वताभिनिहितस्तैरव्यञ्जन जतये ॥ ८
 तिरोविरामो विष्कभिते प्रशिष्टो हीन्द्रगिर्वणः ।
 पादवृत्तः कर्द्वेदः स्वाराः सप्तैवमादयः ॥ ९
 उपादिकाक्षरात् पूर्वं स्वर्यते यदि हाक्षरम् ।
 स्वाराणां जात्यवस्थांना मेषा प्रकृतिरुच्यते ॥ १०

चत्वारस्त्वादितः साराः कम्पम्पुष्यन्ति शास्त्रतः ।

उदात्तवैकनीचे वा जुह्वोग्निस्तत्र दर्शनम् ॥ ११

॥ इति प्रथमः खण्डः ॥

इकारान्ते पदे पूर्व उकारे परतः स्थिते ।

ह्रस्वं कम्पं विजानीयान्मेधावी नात्र सप्रथयः ॥ १

इकारान्ते पदे चैवोकारद्वयपरे पदे ।

दीर्घं कम्पं विजानीयाच्छग्धूष्विति निदर्शनम् । २

त्रयो दीर्घास्तु विज्ञेया ये च सम्भ्रक्षरेषु वै ।

मन्यापथ्यानइन्द्राभी शेषा ऋखाः प्रकीर्त्तिताः ॥ ३

अनेकाना मुदात्ताना मनुदात्तः प्रत्ययो यदि ।

शिवकम्पं विजानीयादुदात्तः प्रत्ययो यदि ॥ ४

यत्र द्विप्रभृतोनि स्युददात्तान्यक्षराणि तु ।

नीचं चोच्चं च परतस्तत्रोदात्तं विदुर्बुधाः ॥ ५

न रेफो वा हकारे वा द्विर्भावी जायते क्वचित् ।

न च वर्गद्वितीयेषु न चतुर्थे कदाचन ॥ ६

न चतुर्थं तृतीयेन द्वितीयं प्रथमेन तु ।

आद्य मन्त्रं च मध्यं च स्वाक्षरेणैव पीडयेत् ॥ ७

अनन्ताश्च भवेत्पूर्वाऽन्ताश्च परतो यदि ।

तत्र मध्ये यमस्तिष्ठेत्सवर्णः पूर्ववर्णयोः ॥ ८

चर्मान्ताच्छपसैः सार्द्धं मन्तस्थैश्चापि संयुतान् ।

हृष्टा यमा निवर्त्तन्ते अदेशिकमिवाध्वगाः ॥ ९

तृतीयश्च चतुर्थश्च चतुर्थादिपरम्पदम् ।

द्वौ तृतीयो हकारश्च हकारादिपरम्पदम् ॥ १०

अनुस्वारोपध्ममूलानां न क्वचित् क्रमते परम् ।

र ह पूर्वं संयुते वाप्युत्तरं क्रमतेऽक्षरम् ॥ ११

संयोगे यत्र दृश्येत व्यञ्जनं विरते पदे ।

पूर्वाङ्गमादितः कृत्वा पराङ्गादौ निवेशयेत् ॥ १२

संयोगे खरितं यत्रोद्घाते पत्तने यथा ।

पूर्वाङ्गं तद्विजानीयाद् येनारम्भस्तत्पराङ्गम् ॥ १३

संयोगात् परं स्वयं परं संयोगनायकम् ।

संयुक्तं तु वर्णस्य अक्षरं पूर्वं मन्त्रम् ॥ १४

अनुस्वारः पदान्तश्च क्रमजं प्रत्यये सके ।

स्वरभक्तिस्तथारफः सर्वं पूर्वाङ्गमुच्यते ॥ १५

पादादौ च पदादौ च संयोगावग्रहेषु च ।

य-शब्द इति विज्ञेयो योन्यः स य इति स्मृतः ॥ १६

पदादावप्यविच्छेदे संयोगान्ते च तिष्ठताम् ।

वर्जयित्वा रहयाणा मयादेशः प्रदृश्यते ॥ १७

स्वसंयुक्तौ गुरुर्ज्ञेयः सानुस्वारोग्रिमः स्फुटः ।

अगाशेषोऽध्वगो वापि युगलादिरविस्फुटः ॥ १८

॥ इति द्वितीयः खण्डः ॥

यदुदात्तं मनुदात्तं तद्यत्स्वरितं तत्पदे भवति नीचम् ।
 यन्नीचं नीचमेव तद्यत्प्रचयस्थं तदपि नीचम् ॥ १
 अथमग्निःसुते मित्रमिदं वयं मयावहाः ।
 प्रियं दूतं घृतं वित्तं मभिश्चन्दश्च नीचतः ॥ २
 अर्केष्वेव सुतेष्वेव यज्ञेषु कलशेषु च ।
 चातेषु सपवित्रेषु नीचादुच्चार्यते श्रुतिः ॥ ३
 हरिवरुणवरेण्येषु धारापुरुषेषु च स्वरिति रेफः ।
 विश्वानरो नकारे च शेषा रस्वरिता नराः ॥ ४
 द्वौ वरुणौ व स्वरित उदुत्तमं त्वं वरुण ।
 धाकारे चोरुधारा मुरुधारेव दोहते ॥ ५
 मात्रिकं वा द्विमात्रं वा स्वर्यते यदिहाक्षरम् ।
 तस्यादितोर्द्धमात्रा वै शेषं तु परतो भवेत् ॥ ६
 अदीर्घं दीर्घवत्कुर्यात् द्विस्वरं यत् प्रयुज्यते ।
 काम्पोत्स्वरिताभिगीतं ऋस्वकर्षणमेव च ॥ ७
 निमेषकाला मात्रा स्याद् विदुःकालेति चापरे ।
 रुक्स्वरा तुल्ययोगा वा मतिः स्यात्सोमशर्मणः ॥ ८
 समासेऽवग्रहं कुर्यात् पदं चात्मानुसंहिताम् ।
 यतोऽक्षरादितिकरणं पदान्तं तस्य तं विदुः ॥ ९
 सर्वत्र पुत्रमित्रसखिशब्दा
 अद्रिशतशतोरवग्राह्याः ।

आदिष्वविप्रजातवेदाश्च

सात्पतिगीपतिवृत्रहासमुद्राश्च ॥ १०

सुगुणो देवयवश्च अरतिं देवतातये ।

चिकित्तिश्च क्रुधं चैव नावगृह्णन्ति पण्डिताः ॥ ११

॥ इति तृतीयः खण्डः ॥

विद्वत्तयश्चतस्रो वै विज्ञेया इति मे मतम् ।

अक्षराणां नियोगेन तासां नामानि मे शृणु ॥ १

ऋसादिर्वत्मानुसृजावत्मानुसारिणी चाग्रे ।

पाकवत्युभयोर्ऋसा दीर्घवृद्धा पिपीलिका ॥ २

चतसृणां विद्वत्चीना मन्तरं मात्रिकं भवेत् ।

अर्द्धमात्रिकं मन्येषा मन्येषा मणुमात्रिकम् ॥ ३

आपद्यते सकारो रेफोष्पसु प्रत्येष्वनुस्वारम् ।

यलवेषु परसवर्णेषु स्पर्शेषु चोत्तमापत्तिम् ॥ ४

नकारान्ते पदे पूर्वे सुरे च परतः स्थिते ।

आकारं रक्तमित्याहुर्नकारेण तु रज्यते ॥ ५

नकारान्ते पदे पूर्वे व्यञ्जनैश्च यवोहिषु ।

अर्द्धमात्रा तु पूर्वस्य रज्यते त्वणुमात्रया ॥ ६

नकारस्वरसंयुक्तश्चतुर्युक्तो विधीयते ।

रेफो रङ्गश्च लोपश्च अनुस्वारोऽपि वा क्वचित् ॥ ७

हृदयादुत्तिष्ठते रङ्गः काण्ठस्थेन समनिःस्वनः ।
 मृदुश्चैव द्विमात्रश्च दधन्वा इति दर्शनम् ॥ ८
 यथा सौराष्ट्रिका नारी अराण्ड इत्यभिभाषते ।
 एवं रङ्गः प्रयोक्तव्यो नारदस्य मतं यथा ॥ ९
 स्वरा गडदवाश्चैव उच्यन्तः सहीष्मभिः ।
 चतुर्णां पदजातीनां पदान्ता दश कीर्त्तिताः ॥ १०
 ॥ इति चतुर्थः खण्डः ॥

स्वर उच्चः स्वरो नीचः स्वरः स्वरित एव च ।
 व्यञ्जनान्यनुवर्त्तन्ते यत्र तिष्ठति स स्वरः ॥ १
 सूरप्रधानं त्रैस्वर्यं माचार्याः प्रतिजानते ।
 मणिवद् व्यञ्जनं विद्यात् सूत्रवच्च स्वरं विदुः ॥ २
 दुर्बलस्य यथा राष्ट्रं हते बलवान् नृपः ।
 दुर्बलं व्यञ्जनं तद्वद्वरेत बलवान् स्वरः ॥ ३
 उ-भावश्च विवृत्तिश्च शषसा रेफ एव च ।
 जिह्वामूल मुपधा च गतिरष्टविधोष्मणः ॥ ४
 स्वरप्रत्यया विवृत्तिः सङ्घितायां तु या भवेत् ।
 विसर्गस्तत्र मन्तव्यस्तालव्यो वाच जायते ॥ ५
 सन्ध्याक्षरोपधे सन्धौ प्राप्तलुभौ यवौ यदि ।
 व्यञ्जनाख्या विवृत्तिस्तु स्वराख्या प्रकृतिसङ्घिता ॥ ६

अपान्तं विरते यत्र सन्धावो भवते च यत् ।
 विवृत्तिया भवेत् तत्र स्वराख्यान्तां विनिर्दिशेत् ॥ ८
 यद्योभावप्रसन्धान मुकारादि परं पदम् ।
 अपान्तं तादृशं विद्याद् यदन्यद् व्यक्त मूष्मणः ॥ ९
 प्रथमा उत्तमाश्चैव पदान्तेषु यदि स्थिताः ।
 द्वितीयश्च स्थान मापन्नाः श-ष-स-प्रत्ययो यदि ॥ १०
 प्रथमानूपसंयुक्तान् द्वितीयानिव दर्शयेत् ।
 न चैनान् प्रतिजानीयाद् यथा मत्स्यः क्षुरोप्सराः ॥ ११
 ॥ इति पञ्चमः खण्डः ॥

छन्दोमानं च वृत्तं च पादस्थानं विकारणम् ।
 ऋचः स्वच्छन्दवृत्तास्तु पादास्त्वक्षरमानसः ॥ १
 ऋवर्णाश्च स्वरभक्तिं च छन्दोमानेन निर्दिशेत् ।
 प्रत्ययेन सहारिफं मिसीत स्वरभक्तिषु ॥ २
 ऋवर्णां तु पृथग्रेफः प्रत्ययस्तु पृथग् भवेत् ।
 विद्याल्लघु मृकारन्तु यदि तूष्माणसंयुतः ॥ ३
 उपगणैव हि संयुक्त ऋकारो यदि पीडयते ।
 गुरुवर्णाः स विञ्जियस्तृचं चावानुदर्शनम् ॥ ४
 ऋषभं च गृहीतं च बृहस्पतिं पृथिव्यां च ।
 निर्कृतिः पञ्चमा ह्यत्र ऋकारा नात्र संशयः ॥ ५
 शषसहरादौ रेफः स्वरभक्तिर्जायते द्विपदां सन्धौ ।

इ-उ-वर्णाभ्यां ह्रीना क्वचिदेकपादाक्रमवियुक्ताः ॥ ६
 स्वरभक्तिर्हिधा भिन्ना ऋकारो रेफ एव च ।
 खरोदा व्यञ्जनोदा च विहिताक्षरचिन्तकैः ॥ ७
 शषसेषु खरोदायां हकारे व्यञ्जनोदयाम् ।
 शषसेषु विवृत्तां तु हकारे संवृतां विदुः ॥ ८
 अरभक्तिं प्रयुञ्जानस्त्रीन् दोषान् परिवर्जयेत् ।
 इकारं चाप्युकारं च यस्तदोषं तथैव च ॥ ९
 संयोगपरं ह्रपरं विसर्जनीयं द्विमात्रिकं चैव ।
 अवसानिकं च न लघु सानुस्वारं घुटन्तं च ॥ १०
 ॥ इति षष्ठः खण्डः ॥

प्रथमापादः प्रथमो द्वादशमात्रस्तथा तृतीयोऽपि ।
 षष्ठादशो द्वितीयः समापनः पञ्चदशमात्रः ॥ १
 पथ्यालक्ष्यं मुक्तं या त्वन्या सा स्मृता विपुला ।
 अक्षराणां लघु ऋस मसंयोगपरं यदि ॥ २
 तत् संयोगोत्तरं विद्याद् गुरु दीर्घाक्षराणि तु ।
 विवृत्तिर्यत्र दृश्येत स्वारश्चैवाग्रतः स्थिताः ॥ ३
 गुरुः स्वारः स विज्ञेयः क्षैप्रस्तत्र न विद्यते ।
 अष्टप्रकारं विज्ञेयं पदानां स्वरलक्षणम् ॥ ४
 अन्तोदात्तं मादुदात्तं मुदात्तं मनुदात्तं नीचस्वरितम् ।
 मध्योदात्तं स्वरितं द्विरुदात्तं मित्येता अष्टौ पदसंज्ञाः ॥ ५

अग्निं सामः प्र वो वीर्यं हृदिषा स्वर्वनस्पतिः ॥ ६
 अन्तर्ध्यामयीर्नाप्युदमनुदनिपाते आद्यात् ।
 स्वरितं मुपसर्गं द्विर्नीचं माख्यात इति ॥ ७
 स्वरितात्पराणि यानि स्युर्द्विर्नीच्यक्षराणि तु ।
 सर्वाणि तत्रयस्थान्युपोदात्तं निहन्यते ॥ ८
 तत्रयो यत्र दृश्येत तत्राह्न्यात् स्वरं बुधः ।
 स्वरिताः केवलो यत्र सृष्टु तत्र निपातयेत् ॥ ९
 पञ्चविधं माचार्यकं नाम मुखं न्यासः करणं प्रतिज्ञोच्चारणा
 अतीत्यते श्रेयः खलु वै सप्रतिज्ञोच्चारणा ॥ १०
 यस्य कस्य चिद्वर्णस्य करणं नोपलभ्यते ।
 प्रतिज्ञा तत्र वोढव्या करणं हि तदात्मकम् ॥ ११
 तुम्बुरुनारद्वसिष्ठविश्वामित्रादयश्च गन्धर्वाः ।
 सामसु निभृतं करणं स्वरसौक्ष्म्यात्ते पि हि न कुर्युः ॥ १२
 ॥ इति सप्तमः खण्डः ॥

कौक्षेयाग्निं सदा रक्षेदश्रीयादशनं हितम् ।
 जीर्णाहारः प्रबुद्धः सन्नृषसि ब्रह्म चिन्तयेत् ॥ १
 शरद्विषुवतोऽतीतादुषसुत्यान मिष्यते ।
 यावदासन्तिकी रात्रिर्मध्यमा पर्युपस्थिता ॥ २
 आस्रपालाशविल्वाना मपामार्गशिरीषयोः ।
 वाग्यतः प्रातरुत्थाय भक्षयेदन्तधावनम् ॥ ३

खदिरश्च कदम्बश्च करवीरकरञ्जयोः ।
 सर्वे कण्टकिनः पुण्याः क्षीरिणश्च यशस्विनः ॥ ४
 तेनास्यकरणं सौख्यं माधुर्यं चोपजायते ।
 वर्णांश्च कुरुते सम्यक् प्राचीनौद्व्रजिर्यथा ॥ ५
 त्रिफलां लवणाप्येन भक्षयेच्छिखकः सदा ।
 अग्निमेधाजनन्येषा खरवर्णकरी तथा ॥ ६
 कृत्वा चावश्यकान् धर्मान् जाठरं पर्युपास्य च ।
 पीत्वा धूमघृतञ्चैव शुचिर्भूत्वा ततो वदेत् ॥ ७
 मन्त्रेणोपक्रमेत्पूर्वं सर्वशाखास्वयं विधिः ।
 सप्त मन्त्रानतिक्रम्य यथेष्टं वाच मुत्सृजेत् ॥ ८
 न तां समीरयेद्वाचं या प्राण मुपरोधयेत् ।
 प्राणाना मुपरोधेन वैस्वर्यं चोपजायते ।
 खरव्यञ्जनमाधुर्यं लुप्यते नात्र संशयः ॥ ९
 कुतीर्यादागतं दग्ध मपवर्णैश्च भक्षितम् ।
 न तस्य परिमोक्षोऽस्ति पापाहेरिव किल्बिषात् ॥ १०
 सुतीर्यादागतं जग्धं खाम्नातं सुप्रतिष्ठितम् ।
 सुखरेण सुवक्त्रेण प्रयुक्तं ब्रह्म राजते ॥ ११
 न कराली न लम्बोष्ठो न च सर्वानुनासिकः ।
 गद्गदो बद्धजिह्वश्च प्रयोगान् वक्तु मर्हति ॥ १२
 एकचित्तो निरुद्धान्तस्तान्तगानविवर्जितः ।

स तु वर्णान् प्रयुञ्जीत दन्तोष्ठं यस्य शोभनम् ॥ १३
 पक्ष विद्यां न गृह्णन्ति चण्डास्तथाश्च ये नराः ।
 अलसाः श्वासरोगाश्च येषां च विस्मृतं मनः ॥ १४
 शनैर्विद्यां शनैरर्थानारोह्यैर्वृतं शनैः ।
 शनैरध्यासु वर्त्तत योजनानां परं व्रजेत् ॥ १५
 शोचनानां सहस्रान्तु शनैर्यान्ति पिपीलिकाः ।
 अगच्छन् वैनतेयोऽपि पद मेकं न गच्छति ॥ १६
 न हि पार्श्विहता वाणी प्रयोगान् वक्तु मर्हति ।
 बधिरस्येव तल्पस्था विदग्धा वामलोचना ॥ १७
 उपांशु त्वरितं चैव योऽधीते चित्तसन्निभः ।
 अपि रूपसहस्रेषु सन्देहेष्वेव वर्त्तते ॥ १८
 पुस्तकप्रत्ययाधीतं नाधीतं गुरुसन्निधौ ।
 भाजते न सभामध्ये जारगर्भा इव स्त्रियः ॥ १९
 अज्ञानस्य क्षयं दृष्ट्वा बल्मीकस्य तु सञ्चयम् ।
 अथवा दिवसं कुर्याद् दानाध्ययनकर्मसु ॥ २०
 यत्कीटैः पांशुभिः श्लक्ष्णैर्वल्मीकः क्रियते महान् ।
 न तत्र बलसामर्थ्यं मुद्यमस्तत्र कारणम् ॥ २१
 सहस्रगुणिता विद्या शतशः परिकीर्तिता ।
 आगमिष्यति जिह्वायै स्थलान्निम्न मिवोदकम् ॥ २२
 हयाना मिव जालाना मर्द्दरात्तार्द्धशायिनाम् ।

॥ न हि विद्यार्थिनां निद्रा चिरं नेत्रेषु तिष्ठति ॥ २३
 न भोजनविलम्बी स्यान्न च नारीनिबन्धनः ।
 सुदूर मपि विद्यार्थी व्रजेद् गरुडहृत्सवत् ॥ २४
 अहेरिव गणाज्ञीतः सौहृद्यान्नरकादिव ।
 राक्षसीभ्य इव स्त्रीभ्यः स विद्या मधिगच्छति ॥ २५
 न शठाः प्राप्नुवन्तार्थान्न क्लीवा न च मानिनः ।
 न च लोकरवाञ्छिता न च श्वः-श्वः-प्रतीक्षकाः ॥ २६
 यथा खनन् खनित्रेण भूतले वारि विदन्ति ।
 एवं गुरुगतां विद्यां श्शुश्रूषुरधिगच्छति ॥ २७
 श्शुश्रूषारहिता विद्या यद्यपि मेधागुणैः समुपयाति ।
 बन्धेनैव यौवनवती न तस्य विद्या फलवती भवति ॥ २८
 दूतं पुस्तकवायं च नाटकेषु च सक्तिकाम् ।
 स्त्रियं तन्वीं च निद्रा च विद्याविघ्नकराणि षट् ॥ २९
 यथा व्याघ्री हरेत् पुत्रान् दंष्ट्राभिर्न च पीडयेत् ।
 भीतापतनभेदाभ्यां तद्वहर्णान् प्रयोजयेत् ॥ ३०
 एवं वर्णाः प्रयोक्तव्या नाव्यक्ता न च पीडिताः ।
 सम्यग्वर्णप्रयोगेण ब्रह्मलोके महीयते ॥ ३१
 ॥ इति अष्टमः खण्डः ॥ द्वितीयः प्रपाठकश्च समाप्तः ॥

॥ इति नारदीया शिखा समाप्ता ॥